


Nandikeshaproktam Shivarchana Mahimakathanam

——
नन्दिकेशप्रोक्तं शिवार्चनमहिमकथनम्

——
Document Information



Text title : Nandikeshaproktam Shivarchana Mahimakathanam

File name : shivArchanamahimakathanaMnandikeshaproktam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
42| 56-67||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org



ನಂದಿಕೇಶಪ್ರೋಕ್ತಂ ಶಿವಾರ್ಚನಮಹಿಮಕಥನಂ




ಮಾನ್ಯೋಽನ್ಯೋ ನ ಶಿವಾರ್ಚಕಾದಿತಿ ಮತಿರ್ಧನ್ಯಾಽಸ್ಯ ಸಂಜಾಯತೇ
ಪುಣ್ಯಾನಾಂ ಪರಿಪಾಕತಃ ಕಥಮಪಿ ಪ್ರಾಯಃ ಸ ಧನ್ಯೋತ್ತಮಃ .
ಲೋಕೇ ದುರ್ಲಭ ಏವ ಶಾಂಭವ ಇತಿ ಪ್ರಾಮಾಣಿಕಾನಾಂ ವಚೋ-
ವೀಚೇ ಸಂಚರತಿ ಪ್ರಭಾಕರಕರಾಕಾರಾ ತಮೋನಾಶಿಕಾ .. 1..
ಕೋಽಪಿ ಪ್ರಾಣಿಷು ಕಾಲಕಾಲಭಜನಂ ಕರ್ತುಂ ಪ್ರವೃತ್ತೋ ಭವೇತ್
ತಂ ವಂದೇ ಪುನರೇವ ತತ್ಪದರಜಃಪುಂಜೈರ್ಮನೋರಂಜನಂ .
ಕರ್ತುಂ ಯೋ ಯತತೇ ಕೃತಾತಿಸುಕೃತೈಃ ತತ್ಪಾದುಕೇ ಮಸ್ತಕೇ
ಕೃತ್ವಾ ನೃತ್ಯತಿ ಕೋಽಪಿ ಪುಣ್ಯವಿಭವೋ ಭಾವಃ ಸಭಾವಗ್ರಿಯಃ .. 2..
ಲೋಕೇ ದುರ್ಲಭ ಏವ ಶಾಂಭವ ಇತಿ ಜ್ಞಾತ್ವಾಽತಿಪುಣ್ಯಾರ್ಚಿತೈಃ
ಲಭ್ಯಶ್ಚೇತ್ ಭುವಿ ಶಾಂಭವಃ ಸ್ವವಿಭವೈರಭ್ಯರ್ಚನೀಯೋ ಮುಹುಃ .
ಮೋಹಾತ್ ತದ್ಭಜನಂ ತ್ಯಜೇದ್ಯದಿ ತದಾ ಸ್ಯಾದ್ಭೂರ್ಭಗೋ ದುರ್ಭಗಾ
ತನ್ಮಾತಾ ಜನಕೋಽಪಿ ದುರ್ಭಗ ಇತಿ ಜ್ಞೇಯೋಽಪಿ ತಸ್ಯ ಧ್ರುವಂ .. 3..
ಶಂಭುಃ ಶಾಂಭವಜಿಹ್ವಯಾ ರಸಮಯಂ ಗೃಹ್ಣಾತಿ ನೈವೇದ್ಯಮಿ
ತ್ಯನ್ನಂ ಶಾಂಭವಪುಂಗವಾಯ ವಿವಿಧಂ ದೇಯಂ ತದಾರಾಧನಾತ್ .
ಸ್ಯಾದಾರಾಧಿತ ಏವ ತೇನ ಸ ಮಹಾದೇವೋಽತಿತುಷ್ಟಃ ಸದಾ
ತಂ ಪುಷ್ಣಾತಿ ಧನಾದಿಭಿರ್ವಿತನುತೇ ತಾಂ ಮುಕ್ತಿಕಾಂತಾಮಿತಿ .. 4..
ಕಿಂ ತದ್ವೇದಶಿರೋವಿಚಾರನಿರತಸ್ವಾಂತೇನ ತೀರ್ಥೋದಕ-
ಸ್ನಾನೇನಾಪಿ ತಪಸ್ಯಯಾ ಶಿವಪುರಾವಾಸೇನ ಯಾಗೈರಪಿ .
ಯೋಗೈರ್ವಾ ನಿಯಮೇನ ಶಾಂಭವಪದಾಂಭೋಜಾರ್ಚನಂ ಚೇನ್ನ ತೈಃ
ಆವೃತ್ತೈರಪಿ ಕೋಟಿಶೋಽಪಿ ನ ಫಲಂ ಸ್ವರ್ಗಾಪವರ್ಗಪ್ರದಂ .. 5..
ಶಂಭುರ್ಮೇ ಪ್ರಭುರಿತ್ಯವೈತಿ ಬಹುಭಿಃ ಪುಣ್ಯಾಭಿಭೂರ್ಭೂತಲೇ
ಕಾಲೋನ್ಮೂಲಕಕಾಲಕಾಲಕಲನಾವ್ಯಾಸಕ್ತಶೀಲಃ ಖಲು .
ತಂ ಕಾಲಪ್ರಲಯೇಽಪಿ ಪೂಜಯ ಮಹಾಮೃತ್ಯುಂಜಯಸ್ತಂ ಪ್ರಿಯಂ
ಬ್ರಹ್ಮಾನಂದಮಯಂ ವಿಧಾಯ ವಿವಿಧೋಪಾಯೈರ್ಮುಮುದಾ ವರ್ಧತೇ .. 6..
ಭಾಗ್ಯಂ ತಸ್ಯ ತದಿತ್ಯವೈಮಿ ಬಹುಧಾ ಯೇನಾರ್ಚಿತಃ ಶಾಂಭವಃ
ಸಂತುಷ್ಟೋ ನಿಲಯಃ ಶಿವಸ್ಯ ಸುತರಾಮಂಬಾಸಮೇತಸ್ಯ ಸಃ .

ತಸ್ಮಾದಪ್ಯಧಿಕೋ ನ ಕೋಽಪಿ ಭುವನೇಷ್ಟಿತ್ಯಾದರಾದನ್ವಹಂ
ತಂ ದೃಷ್ಟ್ವಾ ಪ್ರಣಮಂತಿ ಪುಣ್ಯನಿವಹೈಃ ಸಿದ್ಧಾ ಮುನೀಂದ್ರಾ ಅಪಿ .. 7..
ಯೋಽಯಂ ಶಾಂಭವಪುಂಗವಃ ಸ ಮನುಜಃ ಸಿದ್ಧಾ ಮುನಿಃ ಕಿನ್ನರೋ
ಗಂಧರ್ವೋ ನ ಸುರೋಽಪಿ ಕಲ್ಪತರುರಪ್ಯಾಢ್ಯೋ ನ ಚಿಂತಾಮಣಿಃ .
ಪೀಯೂಷಂ ಸುರಧೇನುರಂಬುನಿಧಿರಪ್ಯದ್ರೀಶ್ವರೋ ವಾ ಪರಂ
ತ್ವನ್ಯಃ ಕೋಽಪಿ ಮಹಾನುಭಾವ ಇತಿ ಮೇ ಭಾವೋಽಪಿ ಭಾವೋ ಭವಃ .. 8..
ಕಿಂಚಾನ್ಯತ್ ಯಮ ಭಾವಲಿಂಗನಿಲಯಂ ಮೃತ್ಯುಂಜಯಂ ಯೋಽರ್ಚಯೇತ್
ಪ್ರಸ್ತೌತಿ ಪ್ರಣಮತ್ಯಪಾರವಿಭವಂ ಕೃತ್ವಾ ಪ್ರದೋಷೇ ಪ್ರಗೇ .
ಹೃಷ್ಯಸ್ತನ್ನಿಲಯಂ ನ ಯಾಹಿ ನ ಭಟಾಃ ಸಂಪ್ರೇಷಣೀಯಾಸ್ತ್ವಯಾ
ತನ್ಮಾಗೇಽಪಿ ನ ಯಾಹಿ ತತ್ಕುಲಗೃಹತ್ಯಾಗಂ ಕುರುಷ್ವಾದರಾತ್ .. 9..
ಮೋಹಾದ್ವಾ ಭವಭಾವಲಿಂಗಭಜನಾಸಕ್ತಾಲಯಾಧ್ವನ್ಯಪಿ
ವ್ಯಾಸಂಗಾದಪಿ ವಾ ಗತಿಯದಿ ತದಾ ಶ್ರೀಕಾಲಕಾಲಃ ಸ್ವಯಂ .
ಸಂಹಾರಂ ತವ ಕರ್ತುಮಿಚ್ಛತಿ ತತಃ ತನ್ಮಂದಿರಾಧ್ವಾಧ್ವನಾಂ
ಸಂಗೋ ಮಾಸ್ತು ಯಮಾಯಮಸ್ತು ನಿಯಮಸ್ತೇ ಜೀವನೇಚ್ಛಾ ಯದಿ .. 10..
ಶ್ರೀಶೈಲಾತ್ ಸಮುಪೇತ್ಯ ಶಾಂಭವವರಃ ತದ್ಭಾವಲಿಂಗಾರ್ಚನಂ
ಕೃತ್ವಾ ತಸ್ಯ ನುತಿಂ ಕರಿಷ್ಯತಿ ನುತಿಃ ಸಾ ತಾವದಭ್ಯಸ್ಯತಾಂ .
ತಂ ತಾವನ್ಮಹುರಾದರೇಣ ವಿನಯಾತ್ ನತ್ವಾ ಕೃತಾರ್ಥೋ ಭವ
ತ್ವಾಮಾಪನ್ನ ಸಮೇತಿ ತೇನ ನ ಭಯಂ ತೇ ಕಾಲಕಾಲಾದಪಿ .. 11..
ಕಾಲಾದ್ಯಾವಧಿ ಕಾಲಕಾಲಕಲನಾಸಕ್ತಾನ್ ವಿಭೂತಿಪ್ರಭಾ-
ರುದ್ರಾಕ್ಷಾಭರಣಾನ್ ಶಿವಾರ್ಚನರತಾನ್ ಶೈವೋತ್ತಮಾನಾದರಾತ್ .
ದೃಷ್ಟ್ವಾ ಹೃಷ್ಯಮನಾಃ ಪ್ರಣಮ್ಯ ಬಹುಧಾ ದೂರಾದರಾದಾದರಾ-
ತ್ತತ್ತ್ವುಂದರಮಂದಿರಾಣ್ಯಪಿ ಮುಹುರ್ನತ್ವಾ ಯಥೇಷ್ಟಂ ವಸ .. 12..
.. ಇತಿ ಶಿವರಹಸ್ಯಾಂತರ್ಗತೇ ನಂದಿಕೇಶಪ್ರೋಕ್ತಂ ಶಿವಾರ್ಚನಮಹಿಮಕಥನಂ
ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 42. 56-
67..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 42. 56-
67..

Proofread by Ruma Dewan

——
Nandikeshaproktam Shivarchana Mahimakathanam

pdf was typeset on May 6, 2023

——
Please send corrections to sanskrit@cheerful.com

